

# 2

یکساں قومی نصاہب  
2020 کے مطابق

ایک قوم، ایک نصاہب

# وائقیتِ عامہ

جماعت دوم



پنجاب کریکولم اینڈ ٹیکسٹ بک بورڈ، لاہور



بِسْمِ اللَّهِ الرَّحْمَنِ الرَّحِيمِ  
اللہ کے نام سے شروع جو بڑا مہربان تہذیت رحم فرماتے والا ہے۔

# واقفیت عاملہ

General Knowledge

جماعت دوم

یکساں قومی نصاب 2020ء کے مطابق

ایک قوم، ایک نصاب



پنجاب کریکولم اینڈ ٹیکسٹ بک بورڈ، لاہور

یہ کتاب یکساں قوی نصاب 2020ء کے مطابق اور قوی نظر ثانی کمپنی کی منظور کردہ ہے۔

جملہ حقوق بحق پنجاب کریکم اینڈ یونیٹ بک بورڈ، لاہور محفوظ ہیں۔

اس کتاب کا کوئی حصہ نقل یا ترجمہ نہیں کیا جا سکتا اور نہ ہی اسے ٹیکسٹ چھپر، گائیڈ بکس، خلاصہ جات، نوٹس یا امدادی کتب کی تیاری میں استعمال کیا جا سکتا ہے۔

تجھ باتی آئیہ لیشن

**زیرِ گرفتاری:** محمد رفیق طاہر، جو اسکت ایجنسی کی خلیل ایڈوائزر، قوی نصاب کو نسل، وفاقی وزارت تعلیم و پیشہ ورانہ تربیت، اسلام آباد

**فوکل پر سن پنجاب برائے یکساں قوی نصاب:** عاصم ریاض، ڈائریکٹر (کریکم)، پنجاب کریکم اینڈ یونیٹ بک بورڈ، لاہور

**مصنف:** یا سکھن بھدون (مبر قوی نصاب کمپنی ماہر تعلیم و تربیت اساتذہ)

### امراکین قوی جاڑہ کمپنی

- کرم حسین (پنجاب کریکم اینڈ یونیٹ بک بورڈ)
- سعید بن عزیز (قوی نصاب کو نسل)
- پاپر شیر (نظامت نصاب و تعلیم اساتذہ، پیغمبر پاکستان)
- فرزاد ہاشمی (یمن ہاؤس سکول سمن)
- احسان اللہ خان (ادارہ انصابیات و مرکز توسیع، بلچتران)
- زادہ عزیز (ایف تی ای آئی، کینٹ اینڈ گیریشن)
- زادہ حسین (نماںکندہ پرائیمیٹ سکول، اسلام آباد)
- ڈاکٹر صوفیہ صدیقی (لیو یورٹی، لاہور)
- راشد علی (فیڈرل ڈائریکٹریٹ آف ایجنس کیشن، اسلام آباد)

**عنینگی معاہدات:** گھبٹ اون، اسفندریار خان

**ڈائریکٹر مسودات:** فریدہ صادق

**گمراں:** محمد اور ساجد

**لائافت/ڈائیکٹک:** انعام اللہ، عالمیم الرحمن

**الشریخ:** مہرتو گھود، آیت اللہ

**کپڑے:** انعام اللہ، عالمیم الرحمن

## فہرست عنوانات

صفحہ نمبر



باب کا عنوان

نمبر شمار

صفحہ نمبر	باب کا عنوان	نمبر شمار
01	ہمارا وطن پاکستان	1
11	دیہات اور شہر	2
17	حقوق و فرائض	3
21	مذہبی تہوار	4
26	قدرتی ماحول اور وسائل	5
33	پانی	6
41	پودے	7
49	جانور	8
55	زراعت اور مویشی	9
62	زمینی وسائل کی حفاظت	10
67	حرارت اور روشنی	11
72	دوسروں کی مدد کرنا	12
76	پیشے	13
80	دوسروں کا احترام	14
84	عفو و درگزیر	15
88	غیر جانب داری	16

# 01

## ہمارا وطن پاکستان

حاسلاتِ تعلم

اس باب کے اختتام پر آپ اس قابل ہو جائیں گے کہ:

• پاکستان کے نقشے کو پہچان سکیں۔

• پاکستان کے صوبوں اور وفاقی علاقوں کا نام بتا سکیں۔

• پاکستان کے چاروں صوبوں اور وفاقی علاقوں کی  
ثقافت کی عکاسی کر سکیں۔

• قومی پرچم کی اہمیت بتا سکیں۔



## ہمارا وطن پاکستان

ہمارا وطن پاکستان ہے۔ یہ بڑا عظیم (Continent) ایشیا میں واقع ہے۔ پاکستان 14 اگست 1947ء کو وجود میں آیا۔ اس کا دارالحکومت اسلام آباد ہے۔ سندھ، بلوچستان، خیبر پختونخوا اور پنجاب پاکستان کے چار صوبے ہیں۔ اس کے علاوہ گلگت بلتستان اور آزاد جموں و کشمیر بھی پاکستان کے زیر انتظام علاقے ہیں۔ آزاد جموں و کشمیر کا دارالحکومت مظفر آباد ہے جب کہ گلگت بلتستان کے دارالحکومت کا نام گلگت ہے۔ رقبے کے لحاظ سے سب سے بڑا صوبہ بلوچستان ہے جب کہ آبادی کے لحاظ سے بڑا صوبہ پنجاب ہے۔





### سرگری:

دیے گئے پاکستان کے نقشے کو غور سے دیکھیں  
اور چاروں صوبوں اور وفاقی علاقوں کے نام  
لکھیں۔




## پاکستان کا پرچم

ہر ملک کی طرح پاکستان کا پرچم بھی اس کی پہچان ہے۔ اس میں سبز اور سفید رنگ ہیں۔  
پرچم میں سبز رنگ مسلمانوں اور سفید رنگ دوسرے مذاہب کے لوگوں کو ظاہر کرتا ہے۔  
اس پر بننا ہوا چاند ترقی اور ستارا روشنی اور علم کی علامت ہیں۔



کیا آپ جانتے ہیں؟

زمین کے بڑے خشک نکارے یا  
علاقے کو بڑا عظیم (Continent)  
کہتے ہیں۔ دنیا میں سات بڑا عظیم ہیں۔





اپنے استاد کی راہنمائی میں کالپی پر پاکستان کا پرچم بنائیں اور اس میں رنگ بھریں۔ کون سا رنگ مسلمانوں اور دوسرے مذاہب کو ظاہر کرتا ہے، نشان دہی کریں۔



## پاکستان کے صوبے

پاکستان کے چاروں صوبے اور وفاق کے زیر انتظام علاقوں اپنے اپنے رہن سہن کی عکاسی کرتے ہیں۔


### صوبہ سندھ



کیا آپ جانتے ہیں؟

موہن جو دڑو صوبہ سندھ کے  
ضلع لاڑکانہ میں واقع ہے۔

صوبہ سندھ کے لوگ سندھی زبان بولتے ہیں اور لباس میں شلوار قمیص، اجرک اور سندھی ٹوپی پہنتے ہیں۔ کھانے میں یہاں کے لوگ چاول، کوکی اور پالک کھانا پسند کرتے ہیں کہ اچی صوبہ سندھ کا دار الحکومت ہے۔



موہن جو دڑو



سندھی ٹوپی اور اجرک

\* کوکی سندھی روٹی ہے جو آٹا، پیاز، دھنیا، بزر مرچ، انارداںہ اور زیر اسے مل کر بنتی ہے۔

## صوبہ پنجاب



بادشاہی مسجد، لاہور



آبادی کے لحاظ سے پنجاب سب سے بڑا صوبہ ہے۔  
یہاں کے لوگ زیادہ تر پنجابی زبان بولتے ہیں۔ اس  
کے علاوہ سرائیکی اور پوٹھوہاری بھی بولی جاتی ہے۔

مردوں کا رواجی لباس شلوار قمیص، گپڑی، کرتا  
اور تہہ ہے جب کہ عورتیں شلوار قمیص پہنتی ہیں۔

لاہور صوبہ پنجاب کا دارالحکومت ہے۔ یہاں کے  
لوگ کھانے میں سرسوں کا ساگ، لکھن اور پینے  
میں لئی پسند کرتے ہیں۔



## صوبہ خیبر پختونخوا

صوبہ خیبر پختونخوا کا دارالحکومت پشاور ہے۔ یہ خوب صورت پہاڑوں اور وادیوں پر مشتمل ہے۔



کیا آپ جانتے ہیں؟



مام جبہ اور محیل سیف الملوك سیاحتی اعتبار سے بہت اہمیت رکھتے ہیں۔



### باب خیبر



یہاں کے لوگ پشتون، ہندو، سرائیکی، کھوار اور کوہستانی زبانیں بولتے ہیں۔ مردوں کا لباس شلوار قمیص، پیڑی، چترالی ٹوپی، قرقانی اور پشاوری چپل ہیں۔ عورتیں کڑھائی والی قمیص اور شلوار پہنتی ہیں۔ یہاں کے مشہور کھانے پلاو اور چلپی کباب ہیں۔ قہوہ بھی شوق سے پیا جاتا ہے۔



کیا آپ جانتے ہیں؟

"اتن" اور "حکنک" یہاں کے مشہور رقص ہیں۔

## صوبہ بلوچستان




رقبے کے لحاظ سے یہ پاکستان کا سب سے بڑا صوبہ ہے۔ بلوچستان میں بلوچی، پشتو اور براہوی زبانیں بولی جاتی ہیں۔ مردوں کا لباس شلوار قمیص اور پگڑی ہیں جب کہ عورتیں کڑھائی والا گرتا اور شلوار پہنتی ہیں۔ بلوچستان کا خاص کھانا سجی اور کھڈی کباب ہیں۔ کوئی نہ بلوچستان کا دارالحکومت ہے۔ یہاں کا خشک میوہ بہت مشہور ہے۔

زیارت میں قائد اعظم محمد علی جناح صلوات اللہ علیہ و آله و سلم کی رہائش گاہ  
(تفریجی مقام)

کیا آپ جانتے ہیں؟

"بلوچی چاپ" اور "آن" بلوچستان کا مشہور قدس ہے۔



مظفر آباد، آزاد جموں و کشمیر

آزاد جموں و کشمیر پاکستان کے زیر انتظام علاقہ ہے۔

مظفر آباد آزاد جموں و کشمیر کا دارالحکومت ہے۔ یہاں پہاڑی، ہند کو، گوجری اور کشمیری زبانیں بولی جاتی ہیں۔ کشمیر کے لوگوں کی پسندیدہ خوراک چاول، کشمیری کلچہ اور کشمیری چائے ہے۔ یہاں کے مرد اور خواتین دونوں پیر ہن پہنتے ہیں۔

کیا آپ جانتے ہیں؟

آزاد جموں و کشمیر کی اپنی حکومت ہے اور یہ پاکستان کے زیر انتظام علاقہ ہے۔





## گلگت بلستان



گلگت بلستان پاکستان کے شمال میں واقع ہے۔ اس کا دارالحکومت گلگت ہے۔ گلگت بلستان میں لوگ شینا، کھوار، بھروشکی اور بلتی زبانیں بولتے ہیں۔ یہاں کے مرد عام طور پر سفید شلوار قمیص اور گلگتی اونی ٹوپی پہنتے ہیں۔ عورتیں شلوار قمیص اور ٹوپی پہنتی ہیں۔ یہاں کے لوگ روٹی، مکھن اور گوشت سے بنی غذا کھاتے ہیں۔



کیا آپ جانتے ہیں؟

راکا کا پوشی گلگت بلستان کی مشہور پیہاڑی چوٹی ہے۔




پاکستان کے مختلف علاقوں کی ثقافت پر مبنی تصاویر جمع کریں، ہم جماعتوں کو دکھائیں اور ان کے بارے میں بات چیت کریں۔



سرگرمی:

اپنے اساتذہ کی راہنمائی میں گروپ میں دیے گئے صوبوں اور پاکستان کے زیر انتظام علاقوں کو چارٹ پیپر پر ٹریس (Trace) کر کے ان کے نکلوے (Cutout) بنائیں۔ اب ان نکلوں (Cutout) کو آپس میں ملاتے ہوئے پاکستان کا نقشہ مکمل کریں۔

پنجاب، سندھ، خیبر پختونخوا، بلوچستان، آزاد جموں و کشمیر، گلگت بلستان



## مشق

سوال نمبر 1۔ نیچے دیے گئے سوالات میں سے درست جواب کے سامنے کا انداز لکھیں۔

1۔ پاکستان کب وجود میں آیا؟

23 مارچ 1940ء (i)

14 اگست 1947ء (ii)

11 ستمبر 1948ء (iii)



**برائے اساتذہ:**  
بچوں کو پاکستان کے چاروں صوبوں اور  
وفاق کے زیر انتظام علاقوں کے بارے  
میں بتائیں۔



2 - پاکستان کے کتنے صوبے ہیں؟

(i) چار

(ii) پانچ

(iii) پھر

3 - پاکستان کے پرچم میں کتنے رنگ ہیں؟

" (i)

(ii) تین

(iii) چار

سوال نمبر 2 - مندرجہ ذیل بیانات کے سامنے درست پر ✓ اور غلط پر ✗ کا نشان لگائیں۔

(i) پاکستان کے پرچم میں سبز رنگ دوسرے مذاہب کی نشان دہی کرتا ہے۔

(ii) آزاد جموں و کشمیر کا دارالحکومت مظفر آباد ہے۔

(iii) رقبے کے لحاظ سے بلوچستان پاکستان کا سب سے چھوٹا صوبہ ہے۔

(iv) پنجاب آبادی کے لحاظ سے پاکستان کا سب سے بڑا صوبہ ہے۔

(v) گلگت بلتستان پاکستان کے جنوب میں واقع ہے۔



سوال نمبر 3 - پاکستان کے دارالحکومت کا کیا نام ہے؟

سوال نمبر 4 - سندھ اور خیبر پختونخوا کی ثقافت کا فرق یچے لکھیں۔

خیبر پختونخوا	سندھ	زبان

## دیہات اور شہر

حاصلاتِ تعلم

اس باب کے اختتام پر آپ اس قابل ہو جائیں گے کہ:




- پچھاں سکیں کہ پاکستان کے لوگ دیہات اور شہروں میں رہتے ہیں۔
- دیہات کی اہم خصوصیات (عمارتیں، سہولیات، ماحول اور پیشے) کی شناخت کر سکیں۔
- شہر کی نمایاں خصوصیات کی نشان دہی کریں۔
- دیہاتی اور شہری زندگی کا موازنہ کر سکیں۔
- شہر اور دیہات کے لوگوں کے مشترکہ پیشوں کے بارے میں جان سکیں۔

پاکستان کی زیادہ تر آبادی دیہات پر مشتمل ہے۔ دیہات میں گھر عام طور پر کھلے اور کچھ ہوتے ہیں اور یہاں کا ماحول صاف سُتھرا ہوتا ہے۔ صحت اور تعلیم کی سہولیات کم ہوتی ہیں۔ شہر میں عمارتیں اونچی اور پکی ہوتی ہیں اور یہاں کا ماحول کارخانوں اور ٹرینیک کے شوروں غل کی وجہ سے صاف نہیں ہوتا۔ شہروں میں صحت اور تعلیم کی بہترین سہولیات موجود ہوتی ہیں۔



## دیہاتی اور شہری زندگی میں فرق

دیہاتی زندگی



شہری زندگی



پچ گھر

اوپھی عمارتیں



کھیتی باڑی

دفتر

پچ گروپ میں گاؤں اور شہر کی تصاویر سے دونوں کی اہم خصوصیات کا موازنہ کریں۔





## دیہاتی زندگی



سکول



## شہری زندگی



یونیورسٹی



بہت کم ٹریفک



ٹریفک کا شورو غل



(گروپ ورک)

نچے رہنے کے لیے اپنی پسندیدہ جگہ (شہریا دیہات) کے متعلق بتائیں اور  
اس کی دو وجہات بھی بتائیں۔

سرگرمی:



## شہر اور دیہات کے لوگوں کے مشترکہ پیشے



درزی



ڈاکٹر



ترکھان



حجام



موچی



موٹر مکینک

## مشق



سوال نمبر 1۔ مندرجہ ذیل اشیا کو اس کے متعلقہ پیشوں سے ملاکیں۔

آپ کس کے پاس جائیں گے؟

ڈاکٹر	گوشت لینے
قصائی	جو تامرمٹ کروانے
موچی	کپڑے سلوانے
درزی	علاج کروانے

سوال نمبر 2۔ شہری اور دیہاتی زندگی میں فرق بتائیں اور لائیں لگا کر ملاکیں۔

چشمے اور کنوئیں
شور و غل
چھوٹے اور کچھے مکان
بڑی سڑکیں



خالص ہوا
ائیروپورٹ
کسان
گاڑیوں کا دھواں

سوال نمبر 3۔ آپ بڑے ہو کر کون سا پیشہ اختیار کرنا چاہیں گے اور کیوں؟

---



---



---



سوال نمبر 4۔ کوئی سی تین سہولیات لکھیں جو آپ کو شہر میں یا سریں اور گاؤں میں نہیں۔

---

---

---

سوال نمبر 5۔ آپ ایک گاؤں میں سب سے پہلے کون سی سہولت مہیا کرنا چاہیں گے اور کیوں؟

---

---

---

برائے اساتذہ:

بچوں کو تفصیل سے شہری اور دیہاتی زندگی کا فرق بتائیں (رہن سکن اور سہولیات)۔



## حقوق و فرائض

حاصلاتِ تعلم

اس باب کے اختتام پر آپ اس قابل ہو جائیں گے کہ:

- حکومت کی تعریف بیان کر سکیں۔
- حکومت جو سہولیات شہریوں کو فراہم کرتی ہے  
ان کی نشاندہی کر سکیں۔
- شہریوں کے کوئی سے تین حقوق کی فہرست بنائیں  
(خوارک، مفت تعلیم، تحفظ، صحت اور برادری)۔
- یہ شعور پیدا کر سکیں کہ ہر شہری کو اپنے مذہب کے  
مطابق آزادی سے زندگی گزارنے کا حق حاصل ہے۔
- دستیاب حقوق کے حوالے سے اپنی ذمہ داریوں کی  
شناخت کر سکیں۔

حکومت ملک کا نظام چلاتی ہے۔ یہ اپنے شہریوں کی بہتری کے لیے صحت، صاف پانی، بجلی، گیس،  
تفریح کے لیے کھیل کے میدان اور معیاری تعلیم کی سہولیات مہیا کرتی ہے۔



## شہریوں کے حقوق

حکومت کا فرض ہے کہ وہ اپنے شہریوں کو ان کی بنیادی سہولیات فراہم کرے۔  
ایک ذمہ دار شہری کا فرض ہے کہ وہ تمام اداروں کا احترام کرے۔




تعلیم کے لیے سکول



علاج کے لیے ہسپتال



انصاف کے لیے عدالتیں



جرائم کی روک تھام کے لیے پولیس سُٹیشن



آمد و رفت کے لیے سڑکیں

کیا آپ جانتے ہیں؟

ملک چلانے کے لیے لوگوں کو انتخابات کے ذریعے منتخب کیا جاتا ہے۔ منتخب شدہ لوگ مل کر "حکومت" بناتے ہیں۔



حکومت کا فرض ہے کہ وہ اپنے شہریوں کی حفاظت کرے اور ہر شہری کو اپنے مذہب کے مطابق آزادی سے زندگی گزارنے کا اختیار دے۔ ان کے مذہبی مقامات اور تہواروں کا لحاظ کرے۔

## حقوق و فرائض

میرا فرض ہے	میرا حق ہے
اپنی صحت کا خیال رکھنا۔	اچھا ماحول، گھر، تعلیم، تحفظ اور صحت کی سہولیات۔
بڑوں اور بزرگوں کی عزت و احترام کرنا۔	بجلی، گیس اور پینے کے صاف پانی کی فراہمی۔
قوانين پر عمل کرنا۔	پیشہ اختیار کرنے کی آزادی۔
گیس، پانی اور بجلی کو احتیاط سے استعمال کرنا اور ضائع نہ کرنا۔	بے سہارا افراد کے لیے پناہ گاہیں۔
سرکاری و غیر سرکاری اشیاء کو نقصان نہ پہنچانا۔	

کیا آپ جانتے ہیں؟

ہم قوانین کی پابندی کر کے اچھے شہری بن سکتے ہیں۔

روں پلے

سرگرمی:

بچوں کو گروپس میں تقسیم کریں۔ ہر گروپ میں سے ایک بچہ سرکاری افسربنے اور دوسرا شہری کارول ادا کرے۔ ہر گروپ سے کہیں کہ دیے گئے وقت کے مطابق روں پلے کرتے ہوئے حکومت کے فرائض اور شہریوں کے حقوق بتائے۔



## مشق

سوال نمبر ۱۔ ذیل میں چند سہولیات درج ہیں۔ آپ کے علاقے میں ان میں سے جو سہولت موجود ہے اس پر **✓** کا نشان لگائیں۔

ائیرپورٹ	ہسپتال
سکول	پولیس شیشن
صف پانی کی سہولت	پارک
ڈاکخانہ	بس اڈہ

سوال نمبر ۲۔ اپنے علاقے کے دو اہم عوامی مسائل لکھیں۔

(ii) \_\_\_\_\_ (i) \_\_\_\_\_



سوال نمبر ۳۔ شہریوں کے کوئی سے دو حقوق اور دو فرائض تحریر کریں۔

(ii) \_\_\_\_\_ (i) \_\_\_\_\_

(ii) \_\_\_\_\_ (i) \_\_\_\_\_

سوال نمبر ۴۔ کون سا محکمہ لوگوں کی جان و مال کی حفاظت کرتا ہے؟

ٹیچر کلاس میں ماہیزہ بنانے کے لیے ایکشن کروائے۔ بچوں کو بیلٹ بکس، ووٹ اور تمام مرافق کرواؤ کہ کلاس کا ماہیزہ بنائے۔



برائے اساتذہ:

بچوں کو بتائیں کہ حکومت کی مہیا کردہ سہولیات کا کس طرح خیال رکھنا چاہیے۔



# 04

## مذہبی تہوار

حاصلاً تعلم

اس باب کے اختتام پر آپ اس قابل ہو جائیں گے کہ:

- جان سکیں مسلمان عید الفطر اور عید الاضحی کیوں اور کیسے مناتے ہیں۔
- پاکستان میں منائے جانے والے دوسرے مذاہب کے مذہبی اور ثقافتی تہواروں کے بارے میں جان سکیں۔

تہوار کے موقع پر لوگ خوشیاں مناتے ہیں اور دوسروں کی خوشیوں میں شریک ہوتے ہیں۔ مسلمان سال میں دو عیدیں جوش و خروش سے مناتے ہیں، عید الفطر اور عید الاضحی۔  
پاکستان میں رہنے والے دوسرے مذاہب سے تعلق رکھنے والے لوگ بھی اپنے مذہبی اور ثقافتی تہوار مناتے ہیں مثلاً کرمس، بیساکھی، دیوالی اور ہولی وغیرہ۔

## عید الفطر

مسلمان عید الفطر رمضان المبارک کے روزے مکمل ہونے کے بعد کیم شوال کو مناتے ہیں۔ اس دن مسلمان عید کی نماز پڑھنے کے بعد اپنے رشتہ داروں اور دوستوں کو مل کر عید کی مبارک باد دیتے ہیں۔ ان کے گھر جاتے ہیں اور بچوں کو عیدی دیتے ہیں۔ غریب مسلمانوں کو اس خوشی میں شریک کرنے کے لیے نماز عید سے پہلے صدقہ فطر (فطرانہ) دیا جاتا ہے۔



ذرا سوچیے!

عید الفطر والے دن آپ کیا کھانا پسند کرتے ہیں؟



سرگرمی:

اپنے دوستوں اور سکول کے صاف کے لیے عید کا روز بنائیں۔

## عید الاضحی



عید الاضحی کو بڑی عید بھی کہا جاتا ہے۔ یہ عید حضرت ابراہیم علیہ السلام کی قربانی کی یاد میں منائی جاتی ہے۔ اس دن مسلمان جانوروں کی قربانی کرتے ہیں۔ قربانی کا گوشت خود کھاتے ہیں، غریبوں اور رشتہ داروں میں بھی بانٹتے ہیں۔



کیا آپ جانتے ہیں؟

عید الاضحی 10 ذوالحجہ کو منائی جاتی ہے۔

## میلاد النبی ﷺ

مسلمان میلاد النبی ﷺ 12 ربیع الاول کو نہ ہی عقیدت و احترام کے ساتھ مناتے ہیں۔ اس دن حضرت محمد رسول اللہ وحاتم النبیین صلی اللہ علیہ وسلم کی شان میں درود اور نعمت کی مخلصین سجائی جاتی ہیں اور لوگوں میں کھانا تقسیم کیا جاتا ہے۔





## کرمس

میسیحی ہر سال 25 دسمبر کو حضرت عیسیٰ علیہ السلام کے یوم پیدائش کے موقع پر کرمس مناتے ہیں۔ اس دن کرمس کے درخت اور گھروں کو سجائتے اور تجفے تھائف کا تبادلہ کرتے ہیں۔




## ہولی

ہولی ہندوؤں کا اہم تہوار ہے۔ اس دن ہندو اکٹھے ہو کر ایک دوسرے پر رنگ پھینکتے ہیں اور خوشی کا اظہار کرتے ہیں۔



## بیساکھی

بیساکھی سکھ مذہب کا ایک قدیم تہوار ہے۔ بیساکھی سکھوں کے نئے سال کا پہلا دن ہے اس دن سکھ خوشیاں مناتے ہیں۔



?

کیا آپ جانتے ہیں؟



سکھ مذہب کے بنی گوروناک، نکانہ صاحب پنجاب میں پیدا ہوئے۔



اپنے اساتذہ / والدین کی مدد سے دیگر مذاہب کے تھواروں کی معلومات جمع کریں اور جماعت میں اپنے دوستوں کو بتائیں۔



## مشق

سوال نمبر 1۔ مسلمان عید الفطر کس طرح مناتے ہیں؟

\_\_\_\_\_

سوال نمبر 2۔ عید الاضحی کس کی قربانی کی یاد میں منائی جاتی ہے؟

\_\_\_\_\_

سوال نمبر 3۔ دیگر مذاہب کے کوئی سے دو تھواروں کے نام لکھیں۔



سوال نمبر 4۔ نیچے دیے گئے الفاظ پڑھ کر جواب تحریر کریں:







- حضرت ابراہیم علیہ السلام، 10 ذوالحجہ، قربانی

- کیم شوال کا چاند، فطرانہ، عیدی

- روزہ، افطار، بابرکت مہیننا

- دسمبر، حضرت عیسیٰ علیہ السلام، مسیحی

- ہندوؤں، رنگ پھینکنا، خوشی

- نئے سال کا پہلا دن، سکھ، خوشیاں

# 05

## قدرتی ماحول اور وسائل

حاصلاتِ تعلم

اس باب کے اختتام پر آپ اس قابل ہو جائیں گے کہ:

- شناخت کر سکیں کہ قدرتی ماحول جان دار اور بے جان اشیا پر مشتمل ہے۔
- جان سکیں کہ انسانی زندگی کے لیے قدرتی وسائل جیسے زمین، ہوا، پانی اور سورج وغیرہ بہت ضروری ہیں۔
- قدرتی اور انسان کی بنائی ہوئی مادی اشیا میں فرق جان سکیں۔
- شناخت کر سکیں کہ لوگ قدرتی وسائل کو استعمال کرتے ہوئے انسانی ضروریات کی اشیا بناتے ہیں۔

### جان دار اور بے جان

پیارے بچو! ہماری زمین پانی اور خشکی پر مشتمل ہے، جہاں جان دار اور بے جان اشیا پائی جاتی ہیں مثلاً ہرے بھرے کھیت، پھاڑ، جانور اور انسان وغیرہ۔ جان دار اور بے جان اشیا ایک دوسرے کے لیے بہت اہم ہیں۔ مثلاً پودوں سے ہم خوراک حاصل کرتے ہیں اور پینے کے لیے پانی کا استعمال کرتے ہیں۔ تمام جان دار اور بے جان اشیا مل کر ماحول بناتے ہیں۔

تمام جان داروں کو زندہ رہنے کے لیے ہوا، کھانے کے لیے خوراک اور پانی کی ضرورت ہوتی ہے۔ جان دار بڑھتے، پھلتے پھولتے اور حرکت کرتے ہیں جب کہ بے جان نہ تو بڑھتے ہیں، نہ حرکت کرتے ہیں اور نہ ہی ان کی افراش نسل ہوتی ہے۔



بچوں کو گروپوں میں تقسیم کریں اور ہر گروپ کو سکول کا ایک حصہ منص کر دیں۔ ایک گروپ سے سکول میں جاندار اور دوسرے گروپ سے بے جان اشیا کی فہرست بنوائیں اور آپس میں تبادلہ خیال کروائیں۔



**ذرا سوچئے!**

کاریا بس ایک جگہ سے دوسری جگہ  
جاتی ہے۔ کیا وہ جاندار ہے؟  
اپنے جواب کی وجہ بتائیں۔



## قدرتی وسائل اولاد کی اہمیت

جو اشیا قدرت نے ہمیں عطا کی ہیں انھیں قدرتی وسائل کہتے ہیں۔ اللہ تعالیٰ نے قدرتی وسائل پیدا کیے ہیں جو انسانوں کے زندہ رہنے کے لیے ان کی ضروریات پوری کرتے ہیں۔ قدرتی وسائل کئی قسم کے ہوتے ہیں: زمینی، آبی، سورج اور ہوا کے وسائل۔



سورج سے ہم روشنی اور حرارت لیتے ہیں جب کہ پانی پینے کے لیے اور سانس لینے کے لیے ہوا بہت اہم ہے۔



زمین



زمین سے ہم معدنیات حاصل کرتے ہیں۔

کھیتی باڑی کرنے کے لیے



مٹی سے برتن بنتے ہیں۔

زمین پر ہم گھر بناتے ہیں۔

پانی (دریا اور سمندر)



سمندر / دریا میں مچھلیاں پکڑتے ہیں۔

بھری جہاز

ہوا

ہوا ہمیں سانس لینے میں مدد دیتی ہے۔ پودوں کو خوراک بنانے جب کہ پرندوں اور جہازوں کو اڑانے میں بھی مدد دیتی ہے۔



پرنده



ہوائی جہاز

نیچے دی گئی تصاویر کو غور سے دیکھیں اور اپنی کلاس کو بتائیں کہ ان تصاویر میں ہوا کس طرح استعمال ہو رہی ہے؟



سرگرمی:



پیرا شوت



سورج پنچکی (ونڈمیں)

سورج، روشنی اور حرارت کا سب سے بڑا فریعہ ہے پودوں اور فصلوں کی نشوونما کے لیے سورج بہت ضروری ہے۔ اس کے بغیر زمین پر فصلیں نہیں آگ سکتیں۔



ذرا سوچیے!

شیشہ کس چیز سے بنتا ہے?  
کاغذ کس چیز سے بنتا ہے؟



پودوں کی نشوونما کے لیے

## معدنیات

معدنیات میں لوہا، کونک، نمک اور قیمتی پتھر شامل ہیں جن سے ہم استعمال کی مختلف چیزیں بناتے ہیں۔



زیورات میں سونا، چاندی اور قیمتی پتھر استعمال ہوتے ہیں۔

ناکا لوہے سے بنتا ہے۔



ذیل میں دی گئی مادی اشیاء سے بنائی گئی چیزوں کا استعمال لکھیں۔

**سرگرمی:**

استعمال	مادی اشیا
_____	1
_____	2
_____	3
_____	مٹی
_____	1
_____	2
_____	3
_____	لکڑی
_____	1
_____	2
_____	3
_____	لوہا
_____	1
_____	2
_____	3



(گروپ ورک)

اپنے سکول میں موجود قدرتی وسائل اور انسان کی بنائی ہوئی چیزوں کی فہرست بنائیں۔

9999999999999999

سرگرمی:

## مشق

سوال نمبر 1 - نیچے دی گئی تصاویر میں سے جان دار اشیاء میں رنگ بھریں۔



سوال نمبر 2 - کالم "الف" میں دیے گئے وسائل کو ان کی افادیت کے لحاظ سے کالم "ب" سے ملائیں۔

کالم "ب"	کالم "الف"
لکڑی	ہوا
روشنی	پانی
سانس لینا	جنگل
پینا	سورج



سوال نمبر 3۔ دی گئی تصاویر کو غور سے دیکھیں اور ان کے نیچے لکھیں کہ یہ کن ماڈی اشیا سے بنائی گئی ہیں۔



سوال نمبر 4۔ لوہے سے بنی ہو گئی تین چیزوں کے نام لکھیں۔

(i)

(ii)

(iii)



سوال نمبر 5۔ درخت ہمارے لیے کیوں ضروری ہیں؟ کوئی سی دو وجوہات بٹائیں۔

(i)

(ii)

**برائے اساتذہ:**

بچوں کو قدرتی اور مادی وسائل کے متعلق مزید بتائیں۔ قدرتی وسائل کو احتیاط سے استعمال کرنے کی اہمیت بیان کریں۔



# پانی

حاصلاتِ تعلم  
اس باب کے اختتام پر آپ اس قابل ہو جائیں گے کہ:

- جان سکیں کہ زندہ رہنے کے لیے پانی کی ضرورت ہے اور جان دار اشیا کے لیے پانی بہت اہم ہے۔
- پانی کے قدرتی ذرائع کی شناخت کر سکیں۔
- اپنے گرد و نواح میں پانی کے اہم ذرائع کی شناخت کر سکیں اور ان کی اہمیت بیان کر سکیں۔
- بتا سکیں کہ قدرتی ذرائع سے پانی ان کے گھروں تک کیسے پہنچتا ہے۔
- جان سکیں کہ صاف پانی پینے اور کھانا پکانے کے لیے استعمال ہوتا ہے۔
- سمجھ سکیں کہ پانی کو چھانا (Filtering) اور ابانا (Boiling) پانی صاف کرنے کے طریقے ہیں۔
- جان سکیں کہ پاکستان کے کچھ علاقوں میں پانی کی کمی رہتی ہے۔



پیارے بچو! کیا آپ نے کبھی سوچا ہے کہ اگر پانی نہ ہوتا تو کیا زمین پر جان دار ہوتے؟



### پانی زندگی کی علامت

تمام جان داروں کے لیے پانی بہت اہم ہے۔ جان دار پانی کے بغیر زندہ نہیں رہ سکتے۔



ذرا سوچیے!

پانی جان داروں کے لیے کیوں ضروری ہے؟

## پانی کا استعمال



برتن دھونے کے لیے



پینے کے لیے



کپڑے دھونے کے لیے



کھیتوں کو سیراب کرنے کے لیے



کھانا بنانے کے لیے



منہ ہاتھ دھونے کے لیے



کیا آپ جانتے ہیں؟

پانی کو ابال اور چھان کر صاف کیا جاتا ہے۔ یہ صاف پانی ہم پینے اور کھانا پکانے کے لیے استعمال کرتے ہیں تاکہ بیماریوں سے محفوظ رہیں۔



## پانی کے قدرتی ذرائع

1. بارش
2. برف
3. زیر زمین پانی

پانی حاصل کرنے کا سب سے اہم اور بڑا ذریعہ بارش ہے۔ بارش کا پانی تالاب، جھیلوں، نہروں اور دریاؤں میں شامل ہو جاتا ہے۔ گلیشیر اور پہاڑوں سے برف پھیل کر ندی نالوں، نہروں، تالابوں، جھیلوں میں پانی کی صورت میں شامل ہو جاتی ہے اور یہ پانی دریاؤں کے ذریعے سمندر میں مل جاتا ہے۔ اس کے علاوہ زمین کی تھہ میں بھی پانی کا ذخیرہ موجود ہے۔



نہر

بارش



دریا

سمندر



گلیشیر

آبشار



ہم کنوواں، نکا (ہینڈ پمپ) اور ٹیوب ول کے ذریعے زیر زمین پانی حاصل کرتے ہیں۔



ٹیوب ول



کنوواں



نکا / ہینڈ پمپ

اپنے ٹیچر کی مدد سے گروپ میں پوشر بنائیں جس سے پانی احتیاط سے استعمال کرنے کی اہمیت واضح ہو۔






## پانی ہمارے گھروں تک کیسے پہنچتا ہے؟



گھروں میں استعمال ہونے والا پانی دو ذرائع سے حاصل ہوتا ہے۔ زیر زمین: (کنوں، ٹیوب ویل وغیرہ) سطح زمین: (چشمہ، آبشار، ندی، دریاؤں، جھیل وغیرہ)



سطح زمین کا پانی فیلٹریشن پلانٹ (Filtration Plant) سے صاف ہو کر پاپ لائن کے ذریعے ہمارے گھروں تک پہنچتا ہے۔



کیا آپ جانتے ہیں؟



پانی کو چھاتنا (Filtering) اور بابنا (Boiling) پانی کو صاف کرنے کے طریقے ہیں۔  
بچو! کیا آپ نے اپنے اردو گرد کوئی فیلٹریشن پلانٹ دیکھا ہے؟  
اس فیلٹریشن پلانٹ کے ذریعے ہم زیادہ مقدار میں پانی صاف کرتے ہیں۔

## پانی کی قلت

پانی کی قلت کی مندرجہ ذیل وجوہات ہیں:

1. بارش کے پانی کو ذخیرہ نہ کرنا
2. زیرزمین پانی کی کمی
3. پانی کی فراہمی کا ناقص انتظام
4. پانی کا ضرورت سے زیادہ استعمال

بارش نہ ہونے کی وجہ سے پاکستان کے کچھ حصوں مثلاً تھر پار کر، بدین، دادو، چاغی وغیرہ میں پانی کی کمی رہتی ہے۔ ریگستان میں پانی کی قلت ہوتی ہے اور لوگوں کو دور سے پانی بھر کر لانا پڑتا ہے۔ پانی کی کمی کی وجہ سے لوگ مشکلات کا سامنا کرتے ہیں۔

ہمیں پانی احتیاط سے استعمال کرنا چاہیے اور ضائع نہیں کرنا چاہیے۔



ریگستان

اپنے والدین کی مدد سے معلوم کریں کہ کون کون سے علاقوں میں پانی کی کمی ہے؟

سرگرمی:

وجہ	علاقہ



## مشق

سوال نمبر 1۔ درست جملے کے سامنے ✓ اور غلط جملے کے سامنے ✗ کا نشان لگائیں۔


- ہمیں صاف پانی پینا چاہیے۔
- سمندر کا پانی میٹھا ہوتا ہے۔
- کنوں پانی حاصل کرنے کا قدرتی ذریعہ ہے۔
- تمام جانداروں کو تازہ رہنے کے لیے پانی چاہیے۔

سوال نمبر 2۔ پانی نہ ملنے کی وجہ سے آپ کو کون سی تین مشکلات پیش آسکتی ہیں؟

---



---



---

سوال نمبر 3۔ آپ اپنے علاقے میں پانی کے کوئی سے دو فرائع بتائیں۔

(ii) \_\_\_\_\_ (i) \_\_\_\_\_



سوال نمبر 4۔ سامنے دیے گئے خاکے میں مختلف رنگوں سے زمین پر پانی اور خلکی کورنگ بھر کر ظاہر کریں۔

برائے اساتذہ:  
بچوں کو پانی ضائع کرنے کے  
نقصانات سے آگاہ کریں۔



## پودے

حاصلاتِ تعلم

اس باب کے اختتام پر آپ اس قابل ہو جائیں گے کہ:



- پودے کے مختلف حصوں (جز، تن، پتا اور پھول) کی شناخت اور ان کے افعال بتا سکیں۔
- پتوں کی مختلف اشکال کی شناخت کر سکیں۔
- ان جزوں کی شناخت کر سکیں جو لوگ کھاتے ہیں۔
- اپنے ارد گرد موجود پھول دار اور غیر پھول دار پودوں کے نام بتا سکیں۔
- شناخت کر سکیں کہ کس پھل میں بیج ہوتا ہے۔
- پہچان سکیں کہ کچھ پودے بیج سے، کچھ جڑ اور کچھ تنے سے اگتے ہیں۔
- شناخت کر سکیں کہ مٹی، پانی، ہوا اور روشنی پودے کی نشوونما کے لیے ضروری ہیں۔
- موسمیاتی تبدیلی میں پودوں کی اہمیت واضح کر سکیں۔



ہماری زندگی میں پودوں کی بہت اہمیت ہے۔ یہ ہمیں سانس لینے کے لیے آسیجن اور کھانے کے لیے پھل وغیرہ دیتے ہیں۔ جس طرح انسان کے جسم کے مختلف اعضاء میں اسی طرح پودے کے بھی مختلف حصے ہیں۔ ہر حصہ الگ الگ کام سر انجام دیتا ہے۔ یہ حصے جڑ، تنہ، پتے اور پھول ہیں۔

## پودے کے مختلف حصے اور افعال

### میں پھول ہوں

میں پودے کی خوب صورتی میں اضافہ کرتا ہوں۔ میں پودے کا پھل اور بیج بناتا ہوں۔

### میں تنہ ہوں

میں جڑ سے حاصل ہونے والے پانی کو ٹھینیوں اور پتوں تک پہنچاتا ہوں۔

### کیا آپ جانتے ہیں؟


پودوں کے زندہ رہنے اور بڑھنے کے لیے مٹی، پانی، ہوا اور سورج کی روشنی ضروری ہے۔

### میں پتہ ہوں

میں پانی، ہوا اور روشنی کے ساتھ مل کر پودے کی خوارک بناتا ہوں۔

### میں جڑ ہوں

میں زمین کے اندر رہتی ہوں۔ زمین میں پودے کو مضبوطی سے گاڑے رکھتی ہوں اور زمین سے پودے کے لیے پانی جذب کر کے تنے تک پہنچاتی ہوں۔





## پودے کی نشوونما

**پراجیکٹ:** دو گلکے لیں جن میں پودے لگے ہوں۔ ایک گلاباہر صحن میں رکھ دیں جہاں اسے روشنی، پانی اور ہوا ملتی رہے جب کہ دوسرے پودے کو کمرے کے اندر رکھیں جہاں اسے روشنی نہ ملے۔ ہر تین دن کے بعد دونوں پودوں کا مشاہدہ کریں اور حاصل شدہ متانج دیے گئے جدول میں لکھیں۔

نتیجہ	9 دن بعد	6 دن بعد	3 دن بعد	مشاہدہ
				گلاب نمبر 1 صحن میں رکھا ہوا
				گلاب نمبر 2 کمرے میں رکھا ہوا

## پتوں کی اشکال

پتے مختلف اشکال کے ہوتے ہیں۔ نیچے دی گئی تصویروں کو غور سے دیکھیں اور دیے گئے الفاظ کی مدد سے پتوں کی اشکال (چوڑا، بیضوی، چھوٹا، لمبی) کے نام بتائیں۔





طلبہ مختلف قسم کے پتے جمع کر کے چارٹ پر رکھ کر ان کا خاکہ بنائیں اور  
اس میں رنگ بھریں۔

**سرگرمی:**

## کھائی جانے والی جڑیں

کچھ پودوں کی جڑیں ہم کھاتے ہیں۔



شالجم



شکر قدری



مولی



گاجر

کیا آپ کچھ اور کھائی جانے والی جڑوں کے نام بتاسکتے ہیں؟



کچھ پودے پھول دار ہوتے ہیں اور کچھ غیر پھول دار۔



غیر پھول دار پودے

پھول دار پودے

پھول دار پودوں میں پھول، پھل اور نیچ ہوتے ہیں۔ جب کہ غیر پھول دار پودوں میں پھول اور نیچ نہیں بنتے۔

اپنے اردو گرد کے ماحول کا مشاہدہ کریں کہ کون سے پودے پھول دار ہیں اور کون سے غیر پھول دار؟ اپنے استاد کی مدد سے ان کے نام لکھیں۔



مرگری:



پھل پودوں کا اہم حصہ ہوتے ہیں۔ ہم پھل شوق سے کھاتے ہیں۔ اکثر پھلوں میں نیچ ہوتے ہیں۔



آپ کون سا پھل شوق سے کھاتے ہیں؟

کچھ پھل بغیر نیچ کے بھی ہوتے ہیں۔



بچو! کیا آپ بتاسکتے ہیں کہ کس پھل میں نجح ہوتا ہے؟



نجح والا پھل

3

2

1

### پودوں کی اہمیت

پودوں کے بہت سے فائدے ہیں۔ گھر اور فرنچر بنانے کے لیے درختوں کی لکڑی استعمال ہوتی ہیں۔ پودے آب و ہوا کو تبدیل کرنے میں بھی اہم کردار ادا کرتے ہیں۔ یہ ہمارے ماحول کو خوب صورت بناتے ہیں۔ درخت، پرندوں اور جانوروں کو خوراک مہیا کرتے ہیں۔



کیا آپ جانتے ہیں؟



مکی، گندم اور تربوز نجح سے اگنے والے پودا ہے جب کہ پودینہ اور ادرک جڑ سے اگتے ہیں۔ آلو اور گلتانے سے اگتے ہیں۔



## موسمیاتی تبدیلی میں پودوں کا کردار

انسانی سرگرمیوں کی وجہ سے زمین کے بڑھتے ہوئے درجہ حرارت کو کم کرنے میں پودے مددیتے ہیں۔  
یہ ہوا کو صاف رکھتے ہیں اور موسم کو خوش گوار اور ماحول کو خوب صورت بناتے ہیں۔

اس کے لیے ہمیں:

- زیادہ سے زیادہ درخت لگانے چاہیے۔
- جگلات کو آگ لگنے سے بچانا چاہیے۔
- درختوں اور پودوں کا خیال رکھنا چاہیے۔
- بلا وچہ درخت نہیں کاشنے چاہیے۔



اپنے ٹھپر کی مدد سے سکول میں شجر کاری کا ہفتہ منائیں۔ بچے پودے لگا کر اپنے  
لگائے ہوئے پودے کو باقاعدگی سے پانی دیں اور ان کی حفاظت کریں۔



**سرگرمی:**



## مشق

سوال نمبر 1۔ نیچے دی گئی ان سبزیوں پر ✓ کا نشان لگائیں جو پودے کی جڑیں ہیں۔


مولی  
پودینہ


گاجر  
شاتمی


ٹماٹر  
ادرک

سوال نمبر 2۔ نیچے دیے گئے پودے کے حصے کا نام اور کام بتائیں۔

کام		نام
کام		نام

سوال نمبر 3۔ اگر ہمارے ارد گرد درخت اور پودے نہ ہوں تو کیا ہو گا؟ کوئی سے تین نقصانات بتائیں۔

---

---

---

سوال نمبر 4۔ پودوں سے ہمیں کون کون سے فائدے ہوتے ہیں؟ کوئی سے دو فائدے لکھیں۔

(i) \_\_\_\_\_ (ii) \_\_\_\_\_

سوال نمبر 5۔ تین ایسے پودوں کے نام بتائیں جن پر پھول لگتے ہیں۔



برائے اساتذہ:

پھول کو پودوں کی اہمیت سے آگاہ کریں۔

(i) \_\_\_\_\_

(ii) \_\_\_\_\_

(iii) \_\_\_\_\_

## جانور

اس باب کے اختتام پر آپ اس قابل ہو جائیں گے کہ:

- اپنے اردو گرد (پانی اور خشکی) کے جانوروں کے نام بتا سکیں۔
- پہچان سکیں کہ پانی اور خشکی میں رہنے والے جانوروں کی خصوصیات ایک دوسرے سے مختلف ہیں۔
- پہچان سکیں کہ تمام جانوروں کے بچے ہوتے ہیں جو نشوونما پا کر بڑے ہوتے ہیں۔
- مختلف جانور اور ان کے بچوں کو پہچان سکیں۔
- شناخت کر سکیں کہ کچھ جانوروں کے بچے بچپن میں ان سے مشابہت نہیں رکھتے۔
- جانوروں کی فہرست بنائیں جو اپنے بچوں کو خوراک فراہم کرتے ہیں اور ان کی دیکھ بھال کرتے ہیں۔
- مختلف جانوروں کے رہنے کی جگہ کا نام بتا سکیں۔

ہماری زمین پر انسانوں کے ساتھ ساتھ جانور بھی رہتے ہیں۔ ان میں سے کچھ خشکی پر اور کچھ پانی میں رہتے ہیں۔ خشکی پر بعض جانور چلتے اور کچھ رینگتے ہیں جب کہ کچھ ہوا میں اڑتے ہیں۔

### خشکی پر رہنے والے جانور



سانپ



مارخور



چکور



## پانی میں رہنے والے جانور



سارفش

مچھلی



آکٹوپس



اوپر دی گئی تصاویر کو غور سے دیکھیں اور کالم کو پر کریں۔

خیلی اور پانی کے جانوروں کو

بزرگ سے ظاہر کریں۔

پانی کے جانوروں کو نیلے

رنگ کے جانوروں کو لال

رنگ سے ظاہر کریں۔



سرگرمی:

## جانور اور ان کے بچے

کچھ جانوروں کے بچے پیدائش سے ہی ان جیسے ہوتے ہیں۔



گھوڑا اور بچھیرا



مرغی اور چوزے



بلی اور بلو نگرا

کچھ جانوروں کے بچے شکل میں ان سے مختلف ہوتے ہیں۔



تتنی اور اس کا بچہ



مینڈک اور اس کا بچہ

کلاس میں مختلف جانوروں اور ان کے بچوں کی تصاویر لائیں اور طلبہ کو  
جانوروں کے بچوں کی پہچان کرائیں۔





جانور کہاں رہتے ہیں؟

جانور مختلف جگہوں پر رہتے ہیں۔



اوٹ ریگستان میں رہتا ہے۔



خر گوش بھٹ میں رہتا ہے۔



عقاب پہاڑوں میں رہتا ہے۔



چڑیا گھونسلے میں رہتی ہے۔



شیر کچار میں رہتا ہے۔



ڈلفن سمندر میں رہتی ہے۔



ڈرا سوپے!

اپنے اردو گرد کے کچھ جانوروں کے بارے میں بتائیں  
کہ وہ کہاں پائے جاتے ہیں؟

ایک چارٹ پر اپنے پسندیدہ جانور کی تصویر لگائیں اور اس کے بارے میں درج ذیل معلومات دیں۔

تصویر	نام	ذم	کہاں رہتا ہے؟	کیا کھاتا ہے؟	کتنی ناگزیں ہیں؟

## مشق

سوال نمبر 1۔ مندرجہ ذیل الفاظ کی مدد سے خالی جگہ پر کریں۔

کچھار	خشکی	پانی	پہاڑوں	ہوا
-------	------	------	--------	-----

- (i) ہاتھی \_\_\_\_\_ کا جانور ہے۔
- (ii) مچھلی \_\_\_\_\_ میں رہتی ہے۔
- (iii) عقاب \_\_\_\_\_ میں رہتا ہے۔
- (iv) کبوتر \_\_\_\_\_ میں اڑنے والا پرنده ہے۔
- (v) شیر \_\_\_\_\_ میں رہتا ہے۔

سوال نمبر 2۔ نیچے دیے گئے جانور اور ان کے پھوٹوں کی تصاویر کو آپس میں لائیں۔





سوال نمبر 3۔ جنگل میں رہنے والے دو جانوروں کے نام بتائیں۔

(ii)

(i)

سوال نمبر 4۔ نیچے دی گئی تصاویر کو غور سے دیکھیں اور دی گئی جگہ پر لکھیں کہ یہ کس جانور کے رہنے کی جگہ ہے؟



سوال نمبر 5۔ اگر آپ گھر میں مرغیاں رکھنا چاہیں تو ان کے رہنے کا کیا بندوقست کریں گے؟




---



---



---

برائے اساتذہ:

پھول کو جانوروں کی اہمیت سے آگاہ کیا جائے۔



# 09

## زراعت اور مویشی

حاصلاتِ تعلم

اس باب کے اختتام پر آپ اس قابل ہو جائیں گے کہ:


- پاکستان میں اگنے والی اہم فصلوں کے نام بتا سکیں۔
- پہچان سکیں کہ لوگ ان فصلوں سے مصنوعات بناتے ہیں۔
- مویشی پالنے کی اہمیت جان سکیں۔



پاکستان ایک زرعی ملک ہے۔ اس کی اہم فصلوں میں گندم، چاول، کپاس، گنڈا اور لمحتی شامل ہیں۔ زیادہ تر آبادی دیہات میں رہتی ہے جو زراعت کے پیشہ سے ملکہ ہے۔ بہت سے لوگ مویشی بھی پالتے ہیں۔

### فصلوں سے بنائی گئیں مصنوعات

#### گندم



گندم سے آتا ہے۔



کسان گندم اگاتا ہے۔



آٹے سے روٹی بنائی جاتی ہے۔

#### کپاس

کپاس ایک اہم فصل ہے۔



کپاس سے روٹی بنتی ہے۔



کسان کپاس اگاتا ہے۔



دھاگے سے فیکٹری میں کپڑا بنتا ہے۔

روئی سے دھاگا بنتا ہے۔



**ڈرا سوچیے!**

سورج نمکھی کی فصل سے کیا بنا�ا جاتا ہے؟



**سرگرمی:**

مختلف فصلوں کے حق کلاس روم میں لائیں  
اور اپنے ہم جماعتوں کو بتائیں کہ وہ حق کس  
فصل کے ہیں؟



گنا



گنے سے رس نکالا جاتا ہے۔

کسان گنا آگاتا ہے۔



**ڈرا سوچیے!**

ہمارے گھروں میں استعمال ہونی والی دالیں کہاں سے حاصل ہوتی ہیں؟



گنے کے رس سے گڑ اور چینی بنتی ہے۔

**مویشی**



کسان مویشی پاتا ہے۔



بھینس اور گائے سے دودھ حاصل ہوتا ہے۔ دودھ سے دہی، مکھن، پنیر اور گھنی بنتا ہے۔



مویشیوں کی کھال چڑا بنانے کے لیے استعمال کی جاتی ہے۔






مویشیوں کا گوشت کھایا جاتا ہے۔



یچے دیے گئے عمل کو تصاویر لگا کر  
مکمل کریں۔

**سرگرمی:**



## مشق



سوال نمبر 1۔ مندرجہ ذیل اشیا کن فصلوں سے بنی ہیں؟



جری



بکٹ



شتر



سوال نمبر 2۔ مویشیوں سے حاصل ہونے والی کوئی سی تین چیزوں کے نام لکھیں۔

(iii)

(ii)

(i)

سوال نمبر 3۔ پاکستان کی کوئی سی دواہم فصلوں کے نام لکھیں۔

(ii)

(i)



سوال نمبر 4۔ دودھ سے بچی کون سی چیز آپ شوق سے کھاتے ہیں اور کیوں؟

---

---

سوال نمبر 5۔ مرغی سے ہم کیا حاصل کرتے ہیں؟

(ii) \_\_\_\_\_ (i) \_\_\_\_\_



سوال نمبر 6۔ ذرا غور کریں کہ گھر میں استعمال ہونے والی روٹی کس فصل سے بنتی ہے؟



---

---

برائے اساتذہ:

بچوں کو مختلف فصلوں کی تصاویر اور ان کے بیچ دکھائیں۔  
ان فصلوں کی اہمیت بھی بیان کریں۔



## زمینی وسائل کی حفاظت

حاصلاتِ تعلم

اس باب کے اختتام پر آپ اس قابل ہو جائیں گے کہ:

- شناخت کر سکیں کہ انسان پانی کس طرح ضائع کرتا ہے۔
- جان سکیں کہ پانی کے ضائع ہونے سے کیا مسائل پیدا ہوتے ہیں۔
- پانی کے ضیاء کو روکنے کے طریقے بتا سکیں۔
- سمجھ سکیں کہ جنگلات انسان کے لیے کیوں ضروری ہیں۔
- شناخت کر سکیں کہ انسانی سرگرمیوں (جنگلات کے کٹاؤ) سے زمین کو کیسے نقصان پہنچ رہا ہے۔
- تجویز دے سکیں کہ کن طریقوں سے جنگلات کے کٹاؤ کو روکا جا سکتا ہے۔

زمینی وسائل انسانی زندگی کے لیے بہت اہم ہیں۔ پانی کے بغیر زندگی ناممکن ہے۔ پانی ہماری روزمرہ کی ضرورت ہے لہذا اس کا استعمال احتیاط سے کرنا چاہیے۔ پانی کے ضائع کرنے سے ہمیں بہت سے مسائل کا سامنا کرنا پڑتا ہے۔


## پانی کا ضایع



ٹینکی بھرنے کے لیے موڑ کا مسئلہ چلتے رہنا



منہ ہاتھ دھوتے ہوئے نسل کھلا چھوڑنا




پانی کا غیر ضروری استعمال




پاپک پلان کا ثبوت جانا

پانی ضائع کرنے سے کون سی مشکلات پیدا ہوتی ہیں اور ان کی روک تھام کے کون سے طریقے ہیں؟





## جنگلات کی اہمیت



پھو! تصویر میں لوگ کیا کر رہے ہیں؟ کیا وہ ٹھیک کر رہے ہیں؟ اگر نہیں تو کیوں؟

جنگلات جانوروں اور پرندوں کا مسکن ہیں۔ جنگلات سے ہم لکڑی حاصل کرتے ہیں، جس سے فرنچ پر اور کھلیوں کا سامان بناتا ہے۔ لکڑی جلانے کے طور پر بھی استعمال کی جاتی ہے۔ لکڑی سے ماچس اور کاغذ بنایا جاتا ہے۔ جنگلات موسم کو خوش گوار کھنے میں بھی اہم کردار ادا کرتے ہیں۔

جنگلات زمین کے کٹاؤ کرو کتے ہیں اور سیالاب سے بچاتے ہیں۔ ہمیں چاہیے کہ ہم درختوں کی حفاظت کریں اور انہیں ضائع ہونے سے بچائیں۔



درختوں کی کمی کو پورا کرنے کے لیے زیادہ سے زیادہ درخت لگائیں۔

## جنگلات کے کٹاؤ کی روک تھام



لکڑی کی بجائے ایندھن کے دوسرے ذرائع استعمال کریں۔  
بلا وجہ لکڑی نہ کاٹی جائے۔



جنگلات کو آگ لگنے سے بچائیں۔

گروپ میں پوسٹر بنانے کرتا ہے کہ قدرتی وسائل کو ہم کس طرح محفوظ

کر سکتے ہیں؟



سرگرمی:



## مشق

سوال نمبر 1۔ درج ذیل تصاویر کو غور سے دیکھیں اور اپنی رائے کا اظہار پڑتے اور آداس چہرے پر دائرہ لگا کر کریں۔



سوال نمبر 2۔ دیے گئے الفاظ کی مدد سے خالی جگہ پر کریں۔

موسم

ضائع

پانی

مسکن

(i) صاف \_\_\_\_\_ پینے کے لیے استعمال ہوتا ہے۔

(ii) جنگلات پر ندوں اور جانوروں کا \_\_\_\_\_ ہیں۔

(iii) زیادہ درخت لگانے سے \_\_\_\_\_ خوش گوارہ رہتا ہے۔

(iv) ہمیں پانی کو \_\_\_\_\_ نہیں کرنا چاہیے۔



سوال نمبر 3۔ کوئی سی تین وجوہات تحریر کریں جن سے آپ کے علاقے میں پانی ضائع ہوتا ہے۔

(iii)

(ii)

(i)

سوال نمبر 4۔ جنگلات کا کٹاؤ کیوں نقصان دہ ہے؟ دو وجوہات تحریر کریں۔

(ii)

(i)

برائے اساتذہ:

بچوں کو بتائیں کہ جنگلات کا بناہمارے لیے کیوں خطرناک ہے؟

بچوں کو (SOS) Save Our Soul کے تصور سے کوآگاہ کریں۔



## حرارت اور روشنی

حاصلاتِ تعلم

اس باب کے اختتام پر آپ اس قابل ہو جائیں گے کہ:

- حرارت اور روشنی کے ذرائع (گھر، مکان اور ارد گرد) کی شناخت کر سکیں۔
- حرارت اور روشنی کے قدرتی اور مصنوعی ذرائع کو الگ کر سکیں۔
- بیان کر سکیں کہ ہم کن کن طریقوں سے حرارت پیدا کر سکتے ہیں۔
- حرارت اور روشنی کے استعمال کی فہرست بنائیں۔
- پہچان سکیں کہ جب ذرائع کے قریب ہوں تو حرارت اور روشنی کی شدت زیادہ محسوس ہوتی ہے۔



سورج، حرارت اور روشنی کا قدرتی اور سب سے بڑا ذریعہ ہے۔ اس کے علاوہ چاند اور ستاروں سے بھی روشنی حاصل ہوتی ہے۔



روشنی اور حرارت کے کچھ ذرائع ہیں جو ہم ضرورت کے وقت استعمال کرتے ہیں۔




موم بقیٰ



لکڑی جلا کر



بجلی



گیس

**سرگرمی:**



کیا آپ جانتے ہیں؟

قدیم زمانے کے انسان نے پتھروں کو آپس میں رنگوں کر آگ دریافت کی۔

اپنے دونوں ہاتھوں کو آپس میں رنگوں کے مشاہدہ کریں کہ دیر تک ہاتھ رنگ نے سے کیا ہوتا ہے؟



## حرارت اور روشنی کا استعمال



ہم اپنے آپ کو گرم رکھنے کے لیے حرارت کا استعمال کرتے ہیں اور گھر کو روشن کرنے کے لیے روشنی کا استعمال کرتے ہیں۔



ہمیں کھانا پکانے کے لیے آگ (حرارت) کی ضرورت ہوتی ہے۔ چیزیں دیکھنے کے لیے روشنی کی ضرورت پڑتی ہے۔




سورج کی روشنی فصلوں کی نشوونما کے لیے ضروری ہے۔

بچوں کو دو گروپوں میں تقسیم کریں۔ ہر گروپ اپنے سکول کا دورہ کرے۔  
ایک گروپ حرارت اور روشنی کے قدرتی ذرائع جب کہ دوسرا گروپ  
مصنوعی ذرائع کی فہرست بنائے اور کلاس روم میں پیش کرے۔





یچے دی گئی تصاویر کو دیکھیں اور بتائیں کہ روشنی اور حرارت کہاں زیادہ پہنچ رہی ہے اور کیوں؟



## مشق

سوال نمبر 1۔ درست جملے کے سامنے ✓ اور غلط جملے کے سامنے ✗ کا نشان لگائیں۔

• سورج روشنی کا سب سے بڑا ذریعہ ہے۔

• انگلی یا ہمیٹ کے قریب کھرا ہونے سے کم حرارت ملتی ہے۔

• ہم اندر ہیرے میں دیکھ سکتے ہیں۔

• لکڑی کے جلنے سے روشنی اور حرارت حاصل ہوتی ہے۔

سوال نمبر 2۔ حرارت اور روشنی کے قدرتی ذرائع پر ✓ اور مصنوعی ذرائع پر ✗ کا نشان لگائیں۔

انسان کا بنایا ہوا

قدرتی ذریعہ



سورج



بلب



ستارے

ہیٹر

موم، ہتھی

سوال نمبر 3۔ روشنی کے کوئی سے دو قدرتی ذرائع کی تصاویر بنائیں اور آن کے نام بھی لکھیں۔

  
نام  
نام

سوال نمبر 4۔ سورج پر دوں کے لیے کیوں انتہا ہے؟ دو وجہات لکھیں۔

سوال نمبر 5۔ آپ کے گھر میں کھانا بنانے کے لیے حرارت کے کون سے ذرائع استعمال ہوتے ہیں۔  
ان کے نام لکھیں۔

برائے اساتذہ:

بچوں کو حرارت اور روشنی میں فرق اور آن کا استعمال بتائیں۔



## دوسروں کی مدد کرنا

حاصلاً تعلم

اس باب کے اختتام پر آپ اس قابل ہو جائیں گے کہ:

- اشیا کے اشتراک (Sharing) کی اہمیت کو سمجھ سکیں۔
- اشیا کے نام بتا سکیں جو دوسروں کے ساتھ مل کر استعمال کرتے ہیں۔
- دی گئی کہانیوں اور تصاویر سے شناخت کر سکیں کہ لوگ ایک دوسرے کی مدد کیسے کرتے ہیں۔
- پہچان سکیں کہ لوگ اپنی روزمرہ زندگی میں کس طرح ایک دوسرے پر انحصار کرتے ہیں۔



آمنہ اور مریم ایک ہی کلاس میں پڑھتی ہیں۔ ایک دن آمنہ نے مریم کو بہت پریشان دیکھا۔ آمنہ کے پوچھنے پر مریم نے بتایا کہ اسے گھر کے لیے ریاضی کا دیا ہوا کام (ہوم ورک) سمجھ نہیں آیا۔ آمنہ نے مریم سے کہا، پریشان نہ ہوں، میں آپ کو سمجھاتی ہوں۔ آمنہ نے مریم کو سارا کام (ہوم ورک) سمجھایا اور مریم سمجھ گئی۔ اس طرح آمنہ کی مدد سے مریم کی پریشانی ختم ہو گئی۔



علی اور احمد دوست ہیں۔ علی ایک دن تفریح کے دوران کھیلتے ہوئے گر گیا اور اس کے گھٹنے پر چوٹ لگ گئی۔ احمد نے علی کو اٹھایا اور استاد کے پاس لے گیا۔ احمد نے استاد کے ساتھ مل کر اس کی پیٹی کروادی۔ علی نے احمد کا شکریہ ادا کیا۔

### روز مزید زندگی میں ایک دوسرے کی مدد کرنا



گھر میں والدین کی مدد کرنا  
بزرگوں کی مدد کرنا

**سرگرمی:** ایسی صورت حال بیان کریں جب آپ نے دوسروں کی مدد کی ہو یا دوسروں نے آپ کی مدد کی ہو۔

### چیزوں کا اشتراک

چیزوں کے اشتراک (Sharing) سے دوستی بڑھتی ہے۔ ہمیں اپنے کھلونے، کتابیں اور پنسل وغیرہ اپنے دوستوں اور بہن بھائیوں کے ساتھ مل کر استعمال کرنی چاہئیں۔ گھروں میں ہمیں اپنے بہن بھائیوں وغیرہ کے ساتھ اپنا کمرا، کھلونے، ٹیلی و ٹران اور فرنیچر وغیرہ سب مل جل کر استعمال کرنا چاہیے۔



کوئی سی تین چیزیں بتائیں جو آپ اپنے دوستوں یا خاندان کے ساتھ مل کر استعمال (Share) کرتے ہیں۔

**سرگرمی:**



## بائیمی انحصار

روز مرہ زندگی میں انسان ایک دوسرے پر انحصار کرتے ہیں۔ ہمیں اپنے گھر کی بھلی ٹھیک کروانے کے لیے ایکسٹریشن کی خدمات لینا پڑتی ہیں۔ اسی طرح پانی کا ناکال گوانے کے لیے پلمبر اور گھر کی تعمیر میں مزدوروں اور کارگروں کی ضرورت پڑتی ہے۔



## مشق

سوال نمبر 1۔ کالم "الف" کو کالم "ب" سے ملا جیں۔

کالم "ب"	کالم "الف"
اپنا نیت بڑھتی ہے۔	طبیعت خراب ہونے پر
مزدور کی مدد لینا پڑتی ہے۔	دوسروں کی مدد کرنا
ڈاکٹر کی مدد لیتے ہیں۔	مل جل کر رہنے سے
اچھی عادت ہے۔	گھر بنانے کے لیے



سوال نمبر 2۔ اگر آپ کا دوست بیماری کی وجہ سے سکول نہیں آیا تو آپ اس کی مدد کیسے کریں گے؟

(ii)

(i)

سوال نمبر 3۔ اگر کسی علاقے میں سیلاب آجائے تو آپ لوگوں کی مدد کس طرح کر سکتے ہیں؟

(ii)

(i)

**برائے اساتذہ:**

حضرت ﷺ سُلْ اللَّهُ خَاتَمُ النَّبِيِّنَ صَلَّى اللَّهُ عَلَيْهِ وَعَلَى آلِهٖ وَأَصْحَابِهِ وَسَلَّمَ کی حیات طیبہ سے دوسروں کی مدد کے واقعات پھوٹ کو سنائیں۔



## پیشے

حاصلاتِ تعلم

اس باب کے اختتام پر آپ اس قابل ہو جائیں گے کہ:

- تصاویر سے کچھ پیشوں (ندرپیں، کھیتی باڑی اور طب وغیرہ) کی شناخت کر سکیں۔
- اپنی روزمرہ زندگی میں کچھ پیشوں کا کردار سمجھ سکیں۔
- بتا سکیں کہ ان کو کون سا پیشہ زیادہ پسند ہے اور کیوں؟

روزمرہ زندگی میں روزی کمانے کے لیے ہمیں کوئی نہ کوئی پیشہ اپنانا پڑتا ہے جیسا کہ کپڑے سینے کے لیے درزی، سبزی بیچنے کے لیے بزری فروش اور مریض کا علاج کرنے کے لیے ڈاکٹر وغیرہ۔ اس سے نہ صرف ہم روزی کماتے ہیں بلکہ دوسروں کی مدد بھی کرتے ہیں۔



## مختلف پیشے

دی گئی تصاویر کو دیکھیں کہ لوگ روزی کمانے کے لیے کون سا پیشہ اپناتے ہیں؟



دھوپی



پائلٹ



پولیس



اسٹاؤ

ان تمام لوگوں کا ہماری روزمرہ زندگی میں اہم کردار ہے اور ہمیں ان کا شکر گزار ہونا چاہیے۔



آپ بڑے ہو کر کیا بننا پسند کریں گے اور کیوں؟

**سرگرمی:**



## مشق

سوال نمبر 1۔ درست جملے کے سامنے ✓ اور غلط جملے کے سامنے ✗ کا نشان لگائیں۔

- پولیس ہماری حفاظت کرتی ہے۔
- گاڑی مرمت کرنے والے کو معمار کہتے ہیں۔
- سکول کا/کی پر نسل سکول چلاتا/چلاتی ہے۔
- حلوائی سبزی فروخت کرتا ہے۔

سوال نمبر 2۔ ہوائی جہاز چلانے والے کو کیا کہتے ہیں اور وہ ہماری مدد کیسے کرتا ہے؟

---



---



---



سوال نمبر 3۔ سفر کے دوران اگر گاڑی خراب ہو جائے تو ٹھیک کروانے کے لیے کس کو بلایں گے؟

---



---



---



سوال نمبر ۹۔ کالم "الف" میں دی گئی تصاویر کے سامنے کالم "ب" میں پیشہ لکھیں۔



کالم "ب"	کالم "الف"

#### برائے اساتذہ:

بچوں کو بتائیں کہ ہر پیشہ قابل احترام ہے اور اس پیشہ سے متعلقہ افراد کسی نہ کسی طرح ہماری مدد کرتے ہیں۔



## دوسروں کا احترام

حاصلاتِ تعلم

اس باب کے اختتام پر آپ اس قابل ہو جائیں گے کہ:



- پہچان سکیں کہ تمام انسان حقوق کے لحاظ سے برابر اور اہم ہے۔
- یہ جان سکیں کہ تمام انسان ایک جیسے ہوتے ہیں لیکن خاندان، مذہب اور شفاقت وغیرہ کی بنیاد پر مختلف ہیں اور سب قابل عزت ہیں۔
- پہچان سکیں کہ تمام انسان پیدا نئی لحاظ سے برابر ہیں اور عزت و احترام کے قابل ہیں۔
- ایسے طریقوں کی نشان دہی کر سکیں جن سے وہ سب کی عزت کریں۔
- ایسے موقع کی شاخت کر سکیں جب اپنی باری کا انتظار کرنا بہت ضروری ہو (بات چیت کرتے ہوئے، لکٹ خریدتے ہوئے، سکول کینٹینن وغیرہ پر)۔
- سمجھ سکیں کہ دوسروں کی ضروریات، دلچسپیوں، خیالات اور جذبات کا احترام ضروری ہے۔

عدنان، ارجیت اور جو زف دوست

ہیں۔

ان کا تعلق مختلف مذاہب سے ہے۔

ان کی ثقافت اور رہنمائیں ایک

دوسرے سے مختلف ہے۔ یہ ایک

دوسرے کی مدد کرتے ہیں اور ایک

دوسرے کی بات کا احترام کرتے ہیں۔

تمام انسان پردازی لحاظ سے برابر اور

عزت و احترام کے قابل ہیں اور اسی طرح ان کے حقوق بھی برابر اور اہم ہیں۔





ایک دوسرے کا احترام کرنا اور دوسروں کی مدد کرنا چھپی عادات ہیں۔



بزرگوں کی خدمت کرنا



کلاس میں اپنی باری کا انتظار کرنا



قطار بنانا اور اپنی باری کا انتظار کرنا



سرٹک پر اپنی باری کا انتظار کرنا



کیا آپ کسی دوسرے شہر / صوبے / ملک گئے ہیں؟ اگر ہاں تو وہاں کے بارے میں اپنے دوستوں کو بتائیں کہ ان کا لباس، رہن سہن، کھانا پینا اور روز مرہ کے معمولات کس طرح


آپ سے ملتے جلتے اور کس طرح مختلف ہیں۔



**سرگرمی:**

## مشق

سوال نمبر 1 - نیچے دیے گئے بیانات میں درست کے سامنے ✓ اور غلط کے سامنے X کا نشان لگائیں۔



- لائن میں کھڑے ہوتے ہوئے دھکا دینا
- دوسروں کا خیال کرنا
- ہر ایک کی عزت کرنا اور احترام سے پیش آنا
- ہر ایک کا مذاق اٹانا



سوال نمبر 2 - کوئی سے دو موقع لکھیں جب آپ نے قطار میں کھڑے ہو کر اپنی باری کا انتظار کیا ہو۔

(ii)

(i)

سوال نمبر 3 - آپ دوسروں کا احترام کیسے کرتے ہیں؟ چند مثالیں دیں۔

(i)

(ii)

(iii)

## عفو و درگزر

حاصلاتِ تعلم

اس باب کے اختتام پر آپ اس قابل ہو جائیں گے کہ:

- جان سکیں کہ اپنے قول و فعل سے دوسروں اور دوسروں کے قول و فعل سے خود کو تکلیف پہنچ سکتی ہے (جیسے جھوٹ بولنا، دوسروں کو دھکا دینا، تضییک آمیز الفاظ کا استعمال وغیرہ)۔
- سمجھ سکیں کہ سیکھنے کے عمل میں غلطیوں کا ہونا ممکن ہے، اس پر شرمندہ ہونا یا کسی کا مذاق اڑانا مناسب نہیں۔
- جان سکیں کہ دوسروں کا مذاق اڑانا، ذہنی دباؤ اور تکلیف کا سبب بن سکتا ہے۔
- ان نکات کی شناخت کر سکیں جن سے دوسروں کی تکلیف دور ہو سکے (جیسا کہ معافی مانگنا، غلطی کا اعتراف کرنا، اُن کے لیے کچھ اچھا کرنا)۔
- شناخت کر سکیں کہ جب لوگ غلطی پر معافی مانگیں تو انھیں درگزر کر دینا چاہیے۔



آج سارہ کا سکول میں پہلا دن تھا۔ وہ پریشان تھی۔ اُستاد نے اُسے ندا کے ساتھ بٹھایا۔ ندا کو شرارت سو جبھی۔ وہ اس کو بُرے ناموں سے پکارتی رہی۔ سارہ کو بہت ذکر ہوا۔ اُس کی آنکھوں میں آنسو آگئے۔ وہ چپ چاپ بیٹھی رہی۔ سارا دن اُس کا پڑھائی میں دل نہ لگ۔ اُس کی بے بسی دیکھ کر ندا اُس پر ہنسنی رہی۔ چھٹی کے وقت سارہ خاموشی سے اٹھ کر چلی گئی۔ اگلے دن دونوں کلاس روم میں آئیں تو ندا کے چہرے پر آج بھی شرارت تھی۔ سارہ نے اُسے سلام کیا اور اس کے ساتھ بیٹھ گئی۔ آج اردو کا ٹینسٹ تھا۔ ندا نے بستہ کھولا لیکن اُسے بستے میں پنسل نہ ملی۔ وہ پریشان ہو گئی۔ سارہ نے اس کی پریشانی دیکھ کر اس



کی طرف اپنی پنسل بڑھائی۔ ندا شرم مند ہو گئی۔ اُسے احساس ہوا کہ اُس نے سارہ کے ساتھ برا سلوک کیا تھا لیکن سارہ نے پھر بھی اس کی مدد کی۔ ندا نے سارہ سے معافی مانگی۔ سارہ نے اُسے معاف کر دیا۔ سارہ نے اُسے بتایا کہ میری اُمی کہتی ہیں کہ معاف کر دینا اچھی بات ہے۔ ندا نے سارہ کی طرف دوستی کا ہاتھ بڑھایا۔ سارہ نے کہا: "آج سے ہم اچھے دوست ہیں۔"

بچے اپنی ذاتی زندگی سے کوئی ایسا واقعہ سب کے سامنے نہیں جس میں انہوں نے کسی

**سرگرمی:** کو معاف کر دیا ہو یا کسی سے معافی مانگی ہو۔



## اہم نکات:

- ☺ ہمیں کسی کا دل نہیں دکھانا چاہیے۔
- ☺ اگر ہم سے غلطی سے کسی کی دل آزاری ہو جائے تو ہمیں معافی مانگ لینی چاہیے۔
- ☺ اگر کوئی ہماری دل آزاری کرے تو بہتر ہے کہ ہم اس کو معاف کر دیں۔
- ☺ کسی کا مذاق نہیں اٹانا چاہیے۔
- ☺ دوسروں سے خوش اخلاقی سے پیش آنا چاہیے۔

حضرت ﷺ اللہُ خَاتَمُ الْقَبِيلَاتِ صَلَّى اللَّهُ عَلَيْهِ وَعَلَى آلِهٖ وَآصْحَابِهِ وَسَلَّمَ کی حیات طیبہ سے عفو و درگزر کا کوئی واقعہ بیان کریں۔

برائے اساتذہ:

### مشق

سوال نمبر 1۔ کیا مدارنے پہلے دن کلاس میں سارہ کے ساتھ اچھا سلوک کیا؟

سوال نمبر 2۔ اگر آپ سارہ کی جگہ ہوتے تو آپ کیا کرتے؟

سوال نمبر 3۔ آپ نے کبھی کسی کو غلطی پر معاف کیا ہے؟ معاف کرنے کے بعد کیا محسوس ہوا؟



سوال نمبر ۴۔ در گز کرنے کے فوائد لکھیں۔

برائے اساتذہ:

پھر کو سبق آموز اخلاقی کہانیاں یا واقعات سنائیں۔



## غیر جانبِ داری

حاصلاتِ تعلم

اس باب کے اختتام پر آپ اس قابل ہو جائیں گے کہ:

- اپنی روزمرہ زندگی میں غیر جانبِ داری اور جانبِ داری کی شناخت کر سکیں۔

- شناخت کر سکیں کہ کس طرح جانبِ دار صورتِ حال کو غیر جانبِ دار صورتِ حال میں بدلہ جا سکتا ہے۔

- دوسروں سے جانبِ داری کی صورت میں اپنے رویے کی ذمہ داری قبول کرتے ہوئے رویوں میں تبدیلی لا سکیں۔



جنگل کے سب جانور برجگد کے درخت کے نیچے جمع تھے۔ اومڑی نے سب کو خاموش رہنے کا حکم دیا۔ یہاں جنگل کے بادشاہ شیر نے بندرا اور ہاتھی کے جھگڑے کا فیصلہ سنانا تھا۔ سب سے پہلے اومڑی نے بندر کو اپنی



بات بتانے کے لیے کہا۔ بندر نے شیر کو سلام کیا اور کہا: ”بادشاہ سلامت! آپ کی حکومت میں مجھ پر  
ظلم ہوا ہے۔ یہ ہاتھی کئی دنوں سے مجھے تنگ کر رہا ہے۔ جس درخت پر میں ٹھوٹتا ہوں، یہ اسی درخت  
کی شاخیں توڑ دیتا ہے۔ میں نے اپنے بچوں کے لیے پھل جمع کر رکھے تھے۔ کل اس نے سارے پھل چوری  
کر لیے۔ آپ مجھے النصاف دلائیں۔“

کیا روزِ مزہ زندگی میں آپ نے محسوس کیا کہ گھر یا سکول میں آپ کے ساتھ  
ناالنصافی ہوئی ہو؟ (کوئی واقعہ بیان کیجیے)



سرگرمی:



اب لومڑی نے ہاتھی کو اپنا قصہ سنانے کو کہا، ہاتھی نے شیر کی طرف دیکھا اور کہا: ”بادشاہ سلامت! یہ بندر جھوٹ بول رہا ہے۔ میں کئی دنوں سے اس کے علاقے کی طرف نہیں گیا۔ میں تو ساتھ والے جنگل کی سیر کرنے گیا ہوا تھا۔“

ہاتھی کو یقین تھا کہ شیر اس کا دوست ہے لہذا وہ اس کے حق میں فیصلہ سنائے گا۔ شیر نے دوسرے جانوروں سے پوچھا کہ کیا کسی نے ہاتھی کو بندر کے علاقے میں دیکھا تھا؟

بھالو اور کبوتر آگے بڑھے اور کہنے لگے: ”جی ہاں! بندر بچ بول رہا ہے۔ ہم نے ہاتھی کو اسے تنگ کرتے ہوئے دیکھا تھا۔“ شیر نے ہاتھی کی طرف دیکھا اور کہا: ”تم نے نہ صرف بندر کو تنگ کیا بلکہ جھوٹ بھی بولا۔ تمہاری سزا یہ ہے کہ ایک مہینے تک بندر کی خدمت کرو اور اس کے لیے پھل جمع کرو۔“

سب جانور شیر کے انصاف پر خوش ہو گئے۔ ہاتھی اپنے رُوپے پر شرمende ہوا اور اپنی غلطی مان لی۔ ہاتھی نے پھر ایک ماہ تک بندر کی خدمت کی۔

اس کہانی سے ہمیں یہ سبق ملتا ہے کہ ہمیشہ انصاف اور غیر جانب داری کا مظاہرہ کرنا چاہیے۔

اخلاقی پہلو پر مشتمل کوئی کہانی جماعت میں سنائیں اور سبق کے نتیجے پر تبادلہ خیال کریں۔

**سرگری**

## مشق

سوال نمبر 1۔ درست جملے کے سامنے ✓ اور غلط جملے کے سامنے ✗ کا نشان لگائیں۔

- دوسروں کے ساتھ اچھے سلوک سے پیش آنا اچھی عادت ہے۔

- اپنے حصے سے زیادہ لینا بُری بات ہے۔

- جو اپنی غلطی تسلیم نہیں کرتا وہ عظیم آدمی ہے۔

- زندگی میں ہمیں انصاف پسندی کو اپنانا چاہیے۔

سوال نمبر 2۔ کیا بھال اور کبوتر نے شیر کوچ بنا کر اچھا کیا؟ آپ کی کیارائے ہے۔

---

---

سوال نمبر 3۔ اگر آپ شیر کی جگہ ہوتے تو ہاتھی کے لیے کیا فائدہ دیتے؟

---

---

سوال نمبر 4۔ زبانی بتائیں کہ آپ نے کہانی سے کیا نتیجہ اخذ کیا ہے؟

برائے اساتذہ:

بچوں کو انصاف پسندی کے مตاج بتائیں۔





## قومی ترانہ

پاک سرزمین شاد باد      کشور حسین شاد باد  
تو نشانِ عزِم عالی شان      ارض پاکستان  
مرکزِ یقین شاد باد  
پاک سرزمین کا نظام      قوتِ اخوتِ عوام  
قوم ، نلک ، سلطنت      پائندہ تابندہ باد  
شاد باد منزلِ مراد  
پرچم ستارہ و ہلال      رہبر ترقی و کمال  
ترجمانِ ماضی، شانِ حال      جانِ استقبال  
سایہِ خدائے ذوالجلال

پنجاب کریکو لم اینڈ شیکسٹ پک بورڈ، لاہور

